



گورنر KATHY HOCHUL

فوری ریلیز کے لیے: 2023/10/3

BLOOMBERG :ICYMI میں شائع شدہ گورنر HOCHUL کا OP-ED مضمون: صدر BIDEN کی بات بالکل درست ہے۔ بچوں کی نگہداشت میں سرمایہ کاری کرنا دراصل کاروبار میں سرمایہ کاری کرنا ہے۔

Bloomberg نے آج گورنر Kathy Hochul کا تحریر کردہ ایک op-ed مضمون شائع کیا ہے جس میں گورنر نے بچوں کی دیکھ بھال تک رسائی بڑھانے کی اہمیت اجگر کی ہے اور ریاست نیویارک کے ان اقدامات کو پر روشنی ڈالی ہے جن کے ذریعے کاروباری ادارے محنت کش خاندانوں کی ضروریات پوری کر سکیں گے۔ اس op-ed مضمون کا متن نیچے دستیاب ہے اور اسے [یہاں](#) آن لائن دیکھا جا سکتا ہے۔

چونتیس برس قبل، میں نے کبھی خواب میں بھی نہیں سوچا تھا کہ مجھے بچوں کی ارزاں دیکھ بھال کے فقدان کی وجہ سے اپنی نوکری چھوڑنی پڑے گی۔ لیکن میں نے نوکری چھوڑی تھی، اور بہت افسوس کی بات ہے کہ آج بھی بہت سے کام کرنے والے والدین کے لئے یہ بات اب بھی اتنی ہی سچ ہے۔

بطور اس پہلی ماں کے جو ریاست نیویارک کی قیادت کرنے والی گورنر بنی ہے، یہ معاملہ میرے لئے ذاتی حیثیت رکھتا ہے۔ تین دہائیاں قبل میں سابق امریکی سینیٹر Daniel Patrick Moynihan کے لئے بطور ملازم کام کرتی تھی۔ لیکن ایسے متعدد نوجوان پیشہ ور افراد کی طرح جو اپنا خاندان شروع کرنا چاہتے تھے، مجھے بچوں کی دیکھ بھال تلاش کرنے میں بہت جدوجہد کرنی پڑی اور، بالآخر، میں اپنی نوکری چھوڑنے کا مشکل فیصلہ کیا۔ یہ صرف میری کہانی نہیں ہے۔

بہت طویل عرصے سے بچوں کی دیکھ بھال کو صرف انکے خاندان— یا عموماً انکی ماں— کی ذمہ داری سمجھا جاتا رہا ہے۔ چونکہ وبا، مہنگائی اور دیگر عوامل کی وجہ سے روزمرہ اخراجات مثلاً رہائش اور گیس کی قیمتوں میں مسلسل اضافہ ہو رہا ہے، تو بچوں کی دیکھ بھال کے بڑھتے ہوئے اخراجات بھی نیویارک اور پورے ملک میں خاندانوں پر بہت زیادہ بوجھ ڈال رہے ہیں۔

اپنے بچوں کی دیکھ بھال کی استطاعت نہ ہونے کی وجہ سے کام کرنے والے افراد جوق در جوق اپنا کام یا ملازمتیں چھوڑ رہے ہیں۔ خواتین کی ملازمتیں چھوڑنے کی شرح میں بہت غیر متناسب حد تک اضافہ ہو رہا ہے۔

وبا کی وجہ سے سوچ تبدیل کرنے میں مدد ملی اور ہمیں پتہ چلا کہ بچوں کی دیکھ بھال کاروباری اداروں کے لئے ایک سمارٹ سرمایہ کاری ہے، جو ملازمین کی پیداواری صلاحیت اور معیار زندگی بڑھاتی ہے اور انہیں اپنی ملازمتوں پر برقرار رہنے کا حوصلہ دیتی ہیں۔ بچوں کی دیکھ بھال کو اب ملازمین کے لئے ایک لازمی خدمت کے طور پر دیکھا جا رہا ہے۔

یہاں نیویارک میں، ہم پہلے ہی تخلیقی حل تلاش کرنے والے اس عمل میں کافی آگے بڑھ چکے ہیں اور کاروباری اداروں کو بات چیت کی میز پر لائے ہیں، تاکہ وہ کام کرنے والے خاندانوں کے لئے بچوں کی دیکھ بھال والی سہولیات میں اضافہ کریں۔ ہم وفاقی سطح پر بھی ایک اطمینان بخش رفتار آتی دیکھ کر بہت خوش ہیں۔

ابھی حال ہی میں، صدر جو بائیڈن اور محکمہ تجارت نے [اعلان کیا](#) کہ وفاقی [CHIPS اینڈ سائنس ایکٹ](#) کے ذریعے سبسڈی حاصل کرنے والے کاروباروں کی ذمہ داری ہے کہ وہ اپنے کارکنان کو بچوں کی معیاری، سستی دیکھ بھال فراہم کریں۔ یہ ایک خوش آئند اعلان ہے، اور اس سے یہ امر یقینی بنے گا کہ وہ کمپنیاں جو جدید ترین ٹیکنالوجی کی صف اول میں ہیں اور ہماری معیشت کو چلانے میں انکا بڑا کردار ہے، انہیں کام کرنے والے والدین کی مدد کے لئے وفاق کی جانب سے ترغیب اور معاونت ملے گی۔

نیویارک کے عملی اقدامات

اپنی ریاست میں، ہم سب سے زیادہ ضرورت مند خاندانوں کو بچوں کی دیکھ بھال تک رسائی میں مدد دینے کے لئے [چار سالہ، \\$7 بلین کی سرمایہ کاری](#) کر رہے ہیں۔

نیویارک پہلے ہی کاروباری اداروں کو میز پر لانے کے لئے فعال اقدامات کر رہا ہے۔ اس [تاریخی ٹیل](#) کے ایک جزو کے طور پر ہم عالمی سیمی کنڈکٹر مینوفیکچرر Micron کو وسطی نیویارک میں لائے اور ان سے وسطی نیویارک کے YMCA میں \$500,000 کی سرمایہ کاری کا وعدہ لیا، جس سے مقامی کمیونٹی کو بچوں کی بلند معیار دیکھ بھال کے اختیارات ملیں گے اور ابتدائی تعلیم کے نظام میں وسعت آئے گی۔

ہم نے نیویارک اسٹیٹ ایمپلائر سپورٹڈ چائلڈ کیئر پائلٹ پروگرام قائم کرنے کے لئے تخلیقی سوچ کی حامل تجاویز پیش کی ہیں، جن سے بچوں کی دیکھ بھال کی لاگت آجر، ملازم، اور ریاست کے درمیان تقسیم ہو کر خاندانوں پر پڑنے والا بوجھ کم ہو جائے گا۔ ہم کاروباری اداروں کی بھی اس سلسلے میں معاونت کر رہے ہیں کہ وہ اپنے ملازمین کے بچوں کی دیکھ بھال کی ضروریات کو بہتر طریقے سے سپورٹ کر سکیں، جس کے لئے ہماری منفرد نوعیت والی Business Navigator تجویز نے بڑا کردار ادا کیا ہے اور ہمارا منصوبہ ہے کہ پوری ریاست کے آجرین کے لئے بچوں کی دیکھ بھال والی گائیڈ بک تیار کی جائے۔

مزید برآں، ہم Child Care Creation اور Expansion Tax Credit کے قیام کی اپنی تجویز کے ذریعے کاروباری اداروں کی مزید مدد کریں گے کہ وہ اپنے کارکنان کی زندگی آسان بنانے اور بچوں کی نگہداشت جیسے امور کو وہی مقام دیں جیسا ملازمین کو دی جانے والی دیگر مراعات کو دیا جاتا ہے۔

ہمارے اس منصوبے کے تحت، وہ کاروبار جو بچوں کی نگہداشت کی نئی سیٹیں تخلیق کریں گے یا بچوں کی موجودہ نگہداشت میں نئی سیٹوں کا اضافہ کریں گے، انہیں ریاستی ریاستی ٹیکس کریڈٹ کا اہل قرار دیا جائے گا۔ اس کے معنی یہ ہوں گے کہ دفاتر یا ملازمت کی جگہوں کے قریب بچوں کی نگہداشت کی نئی سہولیات کی تعمیر کی جائیں، فی الوقت جو تنظیمیں یا افراد بچوں کی دیکھ بھال کی خدمات فراہم کر رہے ہیں ان کے ساتھ مل کر کام کیا جائے کہ وہ کارکنان کے لئے ارزاں قیمت پر اپنی استعداد میں اضافہ کریں، کارکنان کے بچوں کی دیکھ بھال کے اخراجات میں براہ راست سبسڈی دی جائے، یا اس جیسی اہم مراعات کو نیویارک کے شہریوں تک پہنچانے والے دیگر اقدامات کیے جائیں۔

طویل مدتی اثر

یہ پروگرام ہمارے کاروباروں اور کارکنان کے لئے انقلابی تبدیلیوں کا باعث بنے گا۔ چونکہ ہماری ریاست اور ملک کے بیشتر حصوں کو فی الوقت مزدوروں اور کارکنان کی قلت کا سامنا ہے، چنانچہ جو آجرین بچوں کی دیکھ بھال والی مراعات پیش کریں گے وہ مزدوروں اور کارکنوں کو سب سے زیادہ اپنی جانب راغب کرنے والے بن جائیں گے۔

بچوں کی دیکھ بھال کے اختیارات اور سہولیات کو وسعت دینے سے والدین کو بھی افرادی قوت میں دوبارہ داخل ہونے میں مدد ملے گی کیونکہ بہت سے والدین اپنے بچوں کی پرورش کی ضروریات کی وجہ سے اپنی ملازمتیں چھوڑنے پر مجبور ہوئے تھے۔ جب والدین اپنے کاموں پر واپس آئیں گے اور ان کے پاس اپنے بچوں کی دیکھ بھال کے بہتر اختیارات ہوں گے، تو اس سے کارکنوں اور ان کے خاندانوں کو زیادہ معاشی استحکام ملے گا۔

بلا واسطہ طور پر، اس پروگرام سے بچوں کی نگہداشت کی صنعت سے تعلق رکھنے والے کاروباروں کو بھی فروغ ملے گا جو کافی عرصے سے زوال کا شکار ہیں اور انہیں اپنا کاروبار قائم رکھنے میں مشکلات پیش آ رہی ہیں؛ وہ معیاری دیکھ بھال فراہم کرنے کے لئے درکار بھاری اخراجات پورے نہیں کر پا رہے ہیں جس میں بچوں کو تعلیم دینے اور دیکھ بھال کرنے والے عملے کی تنخواہیں بھی شامل ہے۔

لیکن ہم یہاں نہ رک سکتے ہیں اور نہ رکیں گے۔ اگر ہم واقعی والدین کو افرادی قوت میں شامل رہنے کے لئے باختیار بنانا چاہتے ہیں، تو ہمیں ملک بھر میں تنخواہوں کے ساتھ دی جانے والی خاندانی چھٹیوں کی ضرورت ہے، جو ہم نے نیویارک میں کامیابی سے نافذ کر کے اس پر عملدرآمد شروع کر دیا ہے۔ بڑھتی ہوئی مہنگائی کے ساتھ، توسیع شدہ چائلڈ ٹیکس کریڈٹ جیسی مراعات کو بھی مستقل کیا جانا چاہئے۔ اب وقت آگیا ہے کہ ہم اپنی معیشت کو ایسی معیشت بنائیں جو کام کرنے والے خاندانوں سمیت سب کے لئے مفید ثابت ہو۔

بچوں کی دیکھ بھال اور نگہداشت میں سرمایہ کاری کر کے، کاروبار اصل میں خود اپنی طویل مدتی کامیابی میں سرمایہ کاری کر رہے ہیں۔ نیویارک ان کی مدد و معاونت کے لئے یہاں موجود ہے، اور ہم اپنے وفاقی شراکت داروں کے ساتھ مل کر کام کرتے رہیں گے تاکہ کام کرنے والے زیادہ سے زیادہ خاندانوں کو یہ لازمی سروس فراہم کرنے کے طریقے تلاش کیے جا سکیں۔

اجازت کے ساتھ دوبارہ شائع کیا گیا۔ تاریخ اشاعت 30 مارچ، 2023۔ کاپی رائٹ 2023 ، Bloomberg Industry Group 800-372-1033. دوبارہ استعمال کے لئے براہ کرم
<https://www.bloombergindustry.com/copyright-and-usage-guidelines-copyright> ملاحظہ کریں

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418